



अंधकार से भरा हुआ है फिल्म इंडस्ट्री का बुरा दौर : महेश भट्ट

मुंबई। सारांश, सड़क और आशिकी जैसी फिल्मों के लिए मशहूर निर्माता-निर्देशक महेश भट्ट ने हाल ही में मनोरंजन व्यवसाय को लेकर अपनी राय पेश की है। उन्होंने बताया कि फिल्म इंडस्ट्री हमेशा से ही लोगों का ध्यान खींचती आई है, लेकिन इंडस्ट्री के लिए यह समय सही नहीं है। एक चर्चा में महेश भट्ट ने कहा कि सोशल

मीडिया ने सत्ता की ताकत को बढ़ा दिया है, जिससे सच बोलने वालों की आवाज दब जाती है। लोग अब डर के मारे चुप रहते हैं और सच्चाई को दबा दिया जाता है। सोशल मीडिया और डिजिटल युग के कारण यह और भी मुश्किल हो गया है। उन्होंने इसे इंडस्ट्री का अंधकारमय समय बताया।

लाइफ़ Style

हाल ही में तमन्ना भाटिया फैशन डिजाइनर फाल्गुनी और शेन पीकोक के लिए शोस्टॉपर बन गईं। एक्ट्रेस का रैप वॉक का वीडियो सोशल मीडिया पर वायरल है। इस रैप वॉक में ब्यूटी और ऑटिफिशियल इंटीग्रेस का संगम देखने को मिला है।

तमन्ना

रोबोट संग की रैप वॉक

एजेसी मुंबई

फैंस को भी तमन्ना भाटिया का अंदाज पसंद आया। तमन्ना भाटिया ने ब्लैक वेस्टर्न आउटफिट में रैप वॉक की। इस ड्रेस के स्लिट्स शोल्डर से एक्ट्रेस का लुक काफी यूनीक बन गया है। तमन्ना ने इस ड्रेस के साथ मेकअप भी काफी कम किया है, उनका नेचुरल लुक पूरी तरह से हाइलाइट हो रहा है। तमन्ना भाटिया के अलावा फाल्गुनी और शेन पीकोक के लिए शाहिद कपूर ने भी रैप वॉक किया। वह ब्लैक और ब्लू कलर वाले सूट में नजर आए। वहीं, बॉलीवुड एक्टर सलमान खान के दोहा दूर से कई तस्वीरें और वीडियो सामने आए हैं। इनमें एक वीडियो में एक्टर को तमन्ना भाटिया के साथ परफॉर्मंस देते हुए देखा जा सकता है। दोमोम की जबरदस्त केमिस्ट्री देख फैंस को पसंद आ रही है। तमन्ना ने सलमान और कैटरीना कैफ पर फिल्माए गए 'विल दिया गल्ला' पर भी परफॉर्म किया जिसे देखने के बाद सोशल मीडिया यूजर्स को जोया यानी अ-कैटरीना कैफ की याद आ गई। दोहा में अपनी परफॉर्मंस के दौरान सलमान ने अपने सुपरहित गानों पर परफॉर्म कर महफ़ल ही लूट ली। सोशल मीडिया पर वायरल वीडियो में सलमान को अपनी फिल्मों के गाने जैसे ओ ओ जाने जाना, स्वैग से स्वागत, दीदी तेरा देवर दीवाना, कभी तू छलिया लगता है, जीने के हैं चार दिन पर परफॉर्म करते देखा जा सकता है।




हॉलीवुड मसाला

फैंस ने की एकाँन से बदसलूकी



मुंबई। एक तरफ फैंस हॉलीवुड सिंगर एकाँन के न्यूजिक कॉन्सर्ट के लिए एक्साइटेटे थे। लेकिन, कॉन्सर्ट से एक वीडियो हुआ, जिसमें फैंस ने ही उनके साथ बदसलूकी की है। वह गाना गाते हुए फैंस के बीच पहुंचे तो कुछ लोगों ने उनकी पैट खींची। इससे सिंगर असहज हो गए। यूजर्स ने भी इस वीडियो पर रिप्लेशन दिए, फैंस के व्यवहार सोशल मीडिया यूजर्स का ही दुखी दिखे। वायरल वीडियो में कॉन्सर्ट के दौरान एकाँन गाना गाते हुए फैंस के करीबी पहुंचे। अचानक इतना करीब एकाँन को देखकर फैंस एक्साइटेटे हो गए। इसी बीच कुछ लोगों उनकी पैट को खींचने लगे।



मेरी कोई पर्सनल लाइफ़ है ही नहीं : नोरा

मुंबई। बॉलीवुड एक्ट्रेस नोरा फतेही का नाम इस वक्त काफी सुर्खियों में बना हुआ है। इंडस्ट्री के कई सेलेब्स के साथ नोरा का नाम भी अंडरवर्ल्ड डॉन दाऊद इब्राहिम से जुड़ी हुए पार्टियों की जांच में सामने आया है। अंडरवर्ल्ड डॉन के साथ नाम जुड़ते ही नोरा लगातार सोशल मीडिया पर ट्रोल हो रही हैं। ऐसे में अब नोरा ने खुद इन खबरों पर चुप्पी तोड़ते हुए ट्रोलर्स को मुंहतोड़ जवाब दिया है। नोरा फतेही ने अपनी इंस्टाग्राम स्टोरी पर एक पोस्ट शेयर किया है। इस नोट में नोरा ने ट्रोलर्स पर जमकर भड़सा निकाली। उन्होंने लिखा, 'मैं पार्टियों में नहीं जाती। मैं लगातार काम कर रही हूँ। मेरी कोई पर्सनल लाइफ़ है ही नहीं। मैं खुद के ऐसे लोगों से नहीं जोड़ती। अगर मैं छुट्टी लेती हूँ, तो अपने दुबई वाले घर या फिर करीबी लोगों के साथ वक्त बिताना पसंद करती हूँ।'



हनुमान और श्रीराम की मिली झलक

मुंबई। एस एस राजामौली की फिल्म 'वाराणसी' की पहली झलक फैंस को मिल चुकी है। फिल्म 'वाराणसी' साल 2027 में रिलीज हो रही है। फिल्म के टीजर की शुरुआत वाराणसी नगरी की भव्य झलक के साथ होती है। इसके बाद कई सारे ऋषि हवन करते हुए नजर आते हैं। उसी हवन की अर्पि से श्रुद्धा जन्म लेता है, जो सीधा आसमान से अंतर्कटिका में बहती हुई बर्फीली नदी में गिरता है। इसके बाद सीधे अफ्रीका की झलक दिखाई जाती है जहां बहुत सारे जानवर हैं। यहीं एक वानर को दिखाने के बाद ही दिखती है हनुमान की झलक। इसके बाद हनुमान को लंका जलाते हुए एक मोशन पोस्टर के रूप में दिखाया गया है। हनुमान जो की पर्वत उठाते हुए दिखाया गया है। इसके बाद वाराणसी की मणिकर्णिका घाट पर हाथ में त्रिशूल पकड़े दिखाया गया है रूद्र को।



कैथरीन को जंगल सफारी में खा गया था शेर...

लॉस एंजिल्स। 'गेम ऑफ थ्रोन्स' में एडिटर के तौर पर काम कर चुकी 29 वर्षीय कैथरीन पैपल की ये कहानी रोंगटे खड़े कर देने वाली है। उन्हें जंगल सफारी के दौरान शेर ने दबोका था और प्रत्यक्षदर्शी ने सिलहरे वाली कहानी बताई थी। कैथरीन अफ्रीका के जोहान्सबर्ग के पास एक सफारी पार्क से गुजर रही थीं, जहां खुली कार की खिड़की पर शेर ने हमला कर दिया था। हालांकि, दूर गाइड ने उन्हें बहादुरी से घबराती कोशिश की थी। तस्वीरें खींचने के तुरंत बाद शेर ने उनपर झपट्टा मारा। देखते ही देखते ये ड्रीम हॉलीवुड एक बुरे सपने में बदल गया। दरअसल, कैथरीन ने खिड़की को नीचे किया था क्योंकि उन्हें जमीन पर लेटे एक शेर की तस्वीर लेनी थी। इससे पहले कि 'गेम ऑफ थ्रोन्स' की कैथरीन को एहसास होता, शेर अपने फिजले पंजे पर खड़ा हो गया।

टीवी मसाला



अंगद तोड़ देगा तुलसी का विश्वास परिवार में बिखर जाएंगे रिश्ते

नई दिल्ली। सीरियल 'क्योंकि सास भी कभी बहू थी 2' इन दिनों टीआरपी लिस्ट में दूसरे नंबर पर बना है। इस सीरियल में खूब झुमा चल रहा है। सीरियल के लीड कैरेक्टर तुलसी (सुति इंदानी) और मिहिर का रिश्ता वक्त की कसौटी पर खड़ा है। बेटे अंगद की एक हरकत से इनके रिश्ते में दरार आ जाएगी। जल्द ही, सीरियल 'क्योंकि सास भी कभी बहू थी 2' से जुड़ आउट। मिहिर ने बेटे अंगद की शादी मिताली से तय की। अचानक शादी वाले दिन अंगद गायब हो जाता है। वह वृंदा से मंदिर में जाकर शादी कर रहा है। यह बात तुलसी को पता चलती है। वह अंगद और वृंदा की शादी रोकना चाहती है। दरअसल, तुलसी को लगता है कि अंगद की इस हरकत से मिहिर टूट जाएगा। साथ ही तुलसी और मिहिर का रिश्ता भी बिखर सकता है। जब मिहिर को एक न्यूज चैनल से अंगद और वृंदा की शादी खबर पता चलती है तो वह वीडियो में तुलसी को भी खड़े देखता है। इससे मिहिर को लगता है कि अंगद और वृंदा की शादी तुलसी ने करवाई है। जबकि तुलसी तो शादी रोकने गई थी। लेकिन इस गलतफहमी के कारण तुलसी और मिहिर के बीच दूरियां बढ़ जाएंगी। विरानी परिवार में भी अंगद के शादी के फैसले से टेंशन काबज जाएगा। नए-नए ट्विस्ट के कारण ही सीरियल 'क्योंकि सास भी कभी बहू थी 2' कुछ महोत्सव में ही टीआरपी चार्ट में टॉप 2 में शामिल है। हालिया टीआरपी चार्ट में यह दूसरे नंबर रहा। सीरियल 'क्योंकि सास भी कभी बहू थी 2' को 44वें हफ्ते में 2.0 की टीआरपी मिली है। पहले नंबर पर रूपाणी गान्गुली का सीरियल 'अनुपमा' है।

तेजस्वी ने बताया कैसे डबल करती हैं पैसे

नई दिल्ली। तेजस्वी प्रकाश टीवी की पापुलर ही नहीं, बल्कि हाइपस्ट पेड एक्ट्रेस से शुमार हैं। वह पिछले काफी समय से लगातार काम कर रही हैं और अब खूब रियलिटी शो में नजर आ रही हैं। यानी तेजस्वी प्रकाश इन वक्त खूब कमाई कर रही हैं। पर एक्ट्रेस होने के साथ-साथ तेजस्वी प्रकाश एक बिजनेसपुमन भी हैं। तेजस्वी प्रकाश ने हाल ही एक पॉडकास्ट में बताया कि उन्होंने बहुत पहले ही इनवेस्टमेंट करना शुरू कर दिया था। उन्हें काम करते रहना पसंद है और अपना पुरा टाइम भी काम करने में इस्तेमाल करती हैं। तेजस्वी ने बताया कि उन्होंने 'बिग बॉस' में भी हिस्सा लिया इसलिए लिया था क्योंकि तब कोविड चल रहा था। उन्हें काम करने का इतना शौक है कि अभी भी एक्टिंग तो कर ही रही है, पर साथ ही रियल एस्टेट बिजनेस भी कर रही हैं। तेजस्वी ने आगे कहा, 'मैं उस प्रॉपर्टी का इस्तेमाल नहीं कर रही, पर मुझे घर बेटे उससे कमाई हो रही है।'

दानिश की फिल्म से करेंगे वापसी

मुंबई। आमिर खान के भांजे और अभिनेता इमरान खान 10 साल बाद फिल्मों में वापसी कर रहे हैं। वह अपने पुराने दोस्त और निर्देशक दानिश अहमद के साथ एक नई फिल्म बना रहे हैं, जिनके साथ उन्होंने 15 साल पहले 'ब्रेक के बाद' बनाई थी। हाल ही में एक इंटरव्यू में इमरान ने अपनी वापसी और इस फिल्म के बारे में खुलकर बात की। इमरान ने हिंदुस्तान टाइम्स को दिए एक इंटरव्यू में बताया कि उनकी आगामी फिल्म 'ब्रेक के बाद' की तरह ही है। उन्होंने कहा, 'यह फिल्म मेरे और दानिश के जीवन के अनुभवों से बनी है। दानिश की शादी हो चुकी है, और मेरा तलाक हो गया है। यह एक निजी प्रोजेक्ट है, जो दोस्तों के साथ मिलकर कहानी कहने की इच्छा से शुरू हुआ।' फिल्म की शूटिंग पूरी हो चुकी है और यह पोस्ट-प्रोडक्शन में है। जल्द ही स्ट्रीमिंग प्लेटफॉर्म पर



रिलीज डेट की घोषणा होगी। इस फिल्म में इमरान के साथ अभिनेत्री भूमि पेडनेकर नजर आएंगी। इमरान ने बताया कि भूमि को चुनना सबका साझा फैसला था। उन्होंने सेट पर खुशनुमा माहौल बनाया। इमरान ने कहा, 'यह मेरे करियर का सबसे मजेदार सेट था।' फिल्म में अभिनेता गुरफतेह पीरजादा भी हैं। इमरान ने बताया कि उन्होंने पहले 'ब्रेक के बाद' फिल्म के लिए मना कर दिया था। उस समय वह 'आई हेट लव स्टोरीज' की शूटिंग कर रहे थे। दानिश ने उन्हें कहानी सुनाने की कोशिश की, लेकिन इमरान को कहानी सुनना पसंद नहीं था, इसलिए उन्होंने मना कर दिया। बाद में एक पार्टी में दानिश से मुलाकात हुई और उनकी बातचीत से इमरान का मन बदल गया। दानिश ने उन्हें स्क्रिप्ट भेजी, जो इमरान को पसंद आई, और फिर उन्होंने फिल्म की शूटिंग शुरू की।

1,500 स्क्रीन्स पर रिलीज होगा 'शोले' का 4के संस्करण...

मुंबई। निर्देशक रमेश सिप्पी की कल्ट फिल्म 'शोले' अपनी 50वीं वर्षगांठ के मौके पर 4के वर्जन में फिर से सिनेमाघरों में रिलीज की जा रही है। इस बार 'शोले- द फाइल कट' के रूप में सिनेमाघरों में वापसी कर रही है। धर्मेद, अमिताभ बच्चन, हेमा मालिनी और जया की प्रसिद्ध फिल्म 'शोले' एक बार फिर से सिनेमाघरों में रिलीज हो रही है। यह फिल्म 12 दिसंबर को पूरे भारत में 1,500 स्क्रीन्स पर रिलीज की जाएगी। इस बार दर्शकों को फिल्म का मूल अंत देखने को मिलेगा, जिसे 1975 में आपातकाल के दौरान सेंसरशिप के कारण बदल दिया गया था। मूल सीन में जगदुर (संजीव कुमार) गब्बर सिंह (अमजद खान) को बदले की मांगवा से स्याहक वाले जूतों से मारते हैं। सेंसर बोर्ड ने इसे हिंसक मानकर हटा दिया था। 'शोले' फिल्म को कई बार री-रिलीज किया गया है। इसे 2004 में 30वीं वर्षगांठ पर 70 मिमी रीस्टोर किया गया। इसके बाद 2014 में 3डी वर्जन और 2024 में 4के वर्जन शामिल है। सबसे हालिया री-



रिलीज की घोषणा 15 अगस्त 2025 को इसकी 50वीं वर्षगांठ के मौके पर की गई थी। अब यह फिल्म 12 दिसंबर, 2025 को पूरे भारत में 1,500 स्क्रीन्स पर रिलीज की जाएगी। 'शोले' ने 1975 में रिलीज के बाद से भारतीय संस्कृति पर गहरी छाप छोड़ी है। यह सबसे ज्यादा देखी जाने वाली भारतीय फिल्म है। इस साल टॉटो अंतर्राष्ट्रीय फिल्म महोत्सव में भी इस फिल्म को सराहा गया। फिल्म में अमिताभ बच्चन, धर्मेद, जया बच्चन, हेमा मालिनी, संजीव कुमार और अमजद खान जैसे सितारों का अभिनय दर्शकों को बेहद पसंद आया। यही वजह है कि यह एक कल्ट फिल्म बन चुकी है।

समाज में होने वाली घटनाओं को जनता तक पहुंचाता है मीडिया इन फिल्मों में दिखी पत्रकारिता की असल तस्वीर



धमाका : राम माधवानी के निर्देशन में साल 2021 में फिल्म 'धमाका' रिलीज हुई थी। इस फिल्म में कार्तिक आर्यन ने मुख्य भूमिका निभाई थी, जिनके किरदार का नाम अर्जुन पाठक रहता है। फिल्म में अर्जुन पाठक एक पत्रकार रहते हैं, जो मुंबई में हुए आतंकवादी हमले का लाइव ब्रॉडकास्ट करवाते हैं। इस हमले के बाद उसकी पूरी जिंदगी बदल जाती है। फिल्म में कार्तिक आर्यन के अलावा नृगाल ठाकुर, अमृता सुभाष, विकास कुमार आदि भी अहम किरदारों में नजर आए थे।

नई दिल्ली। समाज में होने वाली घटनाओं को जनता तक पहुंचाना, सत्ता से सवाल करना, आम लोगों की आवाज बनाना। इन सभी बातों को प्रमुखता से रखने का काम मीडिया करता है। सिनेमा और मीडिया कभी अछूते नहीं रहे हैं। हम बात करेंगे उन हिंदी फिल्मों की, जिनमें पत्रकारिता और मीडिया के रूपों को दिखाया गया है। साथ ही उनके संघर्षों को भी उजागर किया गया है।

नो वन किल जेसिका : साल 2011 में आई फिल्म 'नो वन किल जेसिका' भी मीडिया के पहलुओं को दिखाती है। फिल्म का निर्देशन राजकुमार गुप्ता ने किया था। फिल्म में विद्या बालन और रानी मुखर्जी मुख्य किरदारों में नजर आई थीं। फिल्म में रानी मुखर्जी ने एक पत्रकार की भूमिका अदा की थी। आपकी बात दें कि यह फिल्म जेसिका लाल केस की सत्य घटना पर आधारित है, जिसमें सिस्टम की कई खराबियों को कैमरे पर दिखाया गया है। फिल्म में पत्रकार रानी मुखर्जी हत्यारों के खिलाफ सबूत जुटाने में खबरों की मदद करती हैं।



से सामने आता है। इस फिल्म में अभिनेता मोहनलाल बटल ने पत्रकार की भूमिका निभाई थी, जो सच को उजागर करने का प्रयास करते हैं। हालांकि उनकी हत्या कर दी जाती है। यह फिल्म साल 2001 में आई थी, जिसका निर्देशन उदित धवन ने किया था।

वयोकि मैं झूठ नहीं बोलता : गोविंदा की यह फिल्म मले ही एक कॉमेडी-ड्रामा हो, लेकिन इसमें पत्रकारिता और मीडिया की इमानदारी का संदेश स्पष्ट रूप

से सामने आता है। इस फिल्म में अभिनेता मोहनलाल बटल ने पत्रकार की भूमिका निभाई थी, जो सच को उजागर करने का प्रयास करते हैं। हालांकि उनकी हत्या कर दी जाती है। यह फिल्म साल 2001 में आई थी, जिसका निर्देशन उदित धवन ने किया था।

नयक : साल 2001 में एस. शंकर के निर्देशन में फिल्म 'नयक' रिलीज हुई थी। इस फिल्म में अभिनेता अनिल कपूर ने मुख्य भूमिका निभाई थी, जिन्होंने शिवाजी राव नामक पत्रकार की भूमिका अदा की थी। फिल्म में उस पत्रकार को मुख्यमंत्री का इंटरव्यू करने का मौका मिलता है। इसके बाद वह मुख्यमंत्री से काफी तीखे सवाल करता है। फिर उस पत्रकार को एक दिन का मुख्यमंत्री बना दिया जाता है। इसके बाद ही कहानी काफ़ी रोचक होती है। इसमें पत्रकार सत्ता से सवाल करते हुए अपना धर्म निभाता है।



खबर संक्षेप

सांसद सुरजेवाला ने पूर्व सीपीएस मान के भाई के निधन पर जताया शोक

चरखी दादरी। अखिल भारतीय कांग्रेस कमेटी के महासचिव एवं राज्यसभा सांसद रणदीप सिंह सुरजेवाला ने पूर्व सीपीएस रणसिंह मान के छोटे भाई रिटायर्ड बैंक मैनेजर उमराव सिंह मान के निधन पर उनके आवास पहुंचकर शोक व्यक्त किया। जिला कांग्रेस अध्यक्ष सुशील धानक, पूर्व सीपीएस रामकिशन फौजी, पूर्व विधायक सोमबीर सांगवान, हिसार जिला कांग्रेस अध्यक्ष बृजलाल, कर्मवीर मायना, राजेश संदलाना, राजेश गोपी, सोमबीर श्योराण, सतेंद्र मोर, भूपेंद्र नेहरा, राजेश अहलावत, राजेश झोझू, राजेश पातुवास, राजबीर फोगाट, बलजीत फोगाट, जय प्रकाश सभ्रवाल, पार्षद मनोज वर्मा, एडवोकेट सुबे सिंह, सत्यवान शास्त्री, सुधीर चांदवास, पवन शर्मा, हरिमन खडुनिया, नरेंद्र पणू दहिया आदि ने उमराव सिंह के चित्र पर पुष्प अर्पित कर श्रद्धांजलि दी।

आचार्य जयदेव जयसिंह महाराज का निधन, डुलाना में अंतिम संस्कार

महेंद्रगढ़। निकटवर्ती बुचियाली आश्रम के आचार्य जयदेव जयसिंह महाराज का निधन हो गया। उनका अंतिम संस्कार उनके पैतृक गांव डुलाना में किया गया। इस अवसर पर पूर्व शिक्षा मंत्री रामबिलास शर्मा ने श्रद्धांजलि अर्पित करते हुए गहरा दुःख व्यक्त किया। पूर्व शिक्षा मंत्री ने बताया कि कॉलेज काल से ही उनका आचार्य जयसिंह महाराज के साथ घनिष्ठ संबंध रहा। एमए करने के बाद महाराज जी ने बौद्ध धर्म के प्रचार-प्रसार का कार्य शुरू किया और देशभर में भ्रमण कर बौद्ध उपदेश दिए। वे अत्यंत सिद्ध संत माने जाते थे और समाज को हमेशा सच्चाई व ईमानदारी के मार्ग पर चलने की प्रेरणा देते रहे। श्रद्धांजलि देने वालों में विधायक कंचर सिंह यादव, राजेंद्र शर्मा, सतीश यादव रिवासा, शीशपाल पापणा, महिपाल पापणा, भंवर डुलाना, निहाल डुलाना, जयप्रकाश डुलाना, मुकेश डुलाना सहित स्थानीय लोग शामिल रहे।

राष्ट्रीय सेवा योजना के अंतर्गत एक दिवसीय शिविर का आयोजन छात्राओं को नशामुक्ति व स्वच्छता अभियान चलाने को किया प्रेरित

हरिभूमि न्यूज़ ▶▶ मिवाणी

राजीव गांधी राजकीय महिला महाविद्यालय में प्राचार्य डॉ. त्रिलोकचंद की अध्यक्षता एवं एनएसएस कार्यक्रम अधिकारी डॉ. रेनुबाला एवं डॉ. मंजू के निदेशन में एक दिवसीय शिविर का आयोजन किया। शिविर में लगभग 190 स्वयंसेविकाओं ने भाग लिया। शिविर का मंगलारंभ योग और सूर्य नमस्कार के साथ किया। शिविर के आरंभ में स्वयंसेविकाओं ने बैज लगाकर और पुष्पगुच्छ भेंटकर अतिथियों का सम्मान किया। डॉ. रेनुबाला ने प्राचार्य एवं अन्य सम्मानित सदस्यों का स्वागत और अभिनंदन वक्तव्य के माध्यम से किया।



भिवानी। लोगों को नशामुक्ति के प्रति जागरूक करती छात्राएं। फोटो : हरिभूमि

स्वयंसेविकाओं को स्वास्थ्य और पोषण पर विस्तार व्याख्यान दिया, जिसमें उन्होंने संतुलित आहार और स्वस्थ रहने के गुर सिखाए। तत्पश्चात सभी ने सामूहिक रूप से वंदे मातरम् राष्ट्रीय गीत का गायन किया, जिससे वातावरण में देशभक्ति व उत्साह का संचार हुआ। शिविर की प्रथम गतिविधि योग सत्र थी, जिसमें स्वयंसेविकाओं को शारीरिक एवं मानसिक स्वास्थ्य से संबंधित विभिन्न योगासन कराया। शिविर का मुख्य उद्देश्य स्वास्थ्य, स्वच्छता, पर्यावरण और नशे, भ्रूणहत्या जैसी सामाजिक बुराइयों के प्रति जागरूकता फैलाना था, जिसके तहत स्वयंसेविकाओं को विभिन्न स्वास्थ्य विषयों पर जानकारी प्रदान की। इसके बाद झुग्गी झोपड़ी क्षेत्र में स्वच्छता, स्वास्थ्य और सामाजिक बुराइयों के प्रति जागरूकता के लिए स्वच्छ भारत शीर्षक से नुककड़ नाटक का आयोजन किया। स्वयंसेविकाओं ने स्वच्छता, कचरा प्रबंधन और स्वस्थ जीवनशैली से जुड़े संदेश लोगों तक प्रभावी ढंग से पहुंचाए। शिविर के अंतर्गत पौधरोपण कार्यक्रम आयोजित किया, जिसमें पर्यावरण संरक्षण का संदेश दिया।



भिवानी। शैक्षणिक भ्रमण के लिए रवाना करते राष्ट्रपति अर्वांडी लक्ष्मण गौड़।

शैक्षणिक भ्रमण से विद्यार्थियों को मिलता है वास्तविक ज्ञान : गौड़

भिवानी। डोमी तालाब स्थित मेगा माइंड किड्स स्कूल के छात्र-छात्राओं को गुरुग्राम स्थित रंगमंच फार्म के शैक्षणिक भ्रमण के लिए राष्ट्रपति एवं प्रधानमंत्री अर्वांडी लक्ष्मण गौड़ ने हरी झंडी दिखाकर रवाना किया। भ्रमण का संयोजन प्राचार्य मंजू शर्मा ने किया। इस मौके पर स्कूल प्रधान सचिव के सदस्य सत्यनारायण सैनी, कृष्ण सैनी, संजय सैनी, कुलद्वीप सैनी भी विशेष रूप से उपस्थित रहे। राष्ट्रपति एवं प्रधानमंत्री अर्वांडी लक्ष्मण गौड़ व प्राचार्या मंजू शर्मा ने कहा कि शैक्षणिक भ्रमण से छात्रों को वास्तविकता एवं ऐतिहासिक घटोहटों के महत्व की जानकारी प्राप्त होती है तथा उन्हें अपने देश व प्रदेश की सांस्कृतिक विरासत के महत्व का सही मायने में पता चलता है। गुरुग्राम रंगमंच फार्म में हरियाणवी सांग, संस्कृति व हरियाणा का इतिहास के साथ-साथ रंगमंच के इतिहास से रूबरू होने का मौका मिलता है। रंगमंच में विभिन्न प्रकार के खेल, नाटक, पौराणिक कथाओं की जानकारी तथा लोक नाट्य परंपरा हरियाणवी सांग विद्यार्थियों को हरियाणी संस्कृति से रूबरू करवाते हैं। प्रधान सचिव के सदस्यों ने कहा कि विद्यालय के 100 विद्यार्थियों ने शैक्षणिक भ्रमण किया। हर महीने में उन्हें गौरवशाली ऐतिहासिक एवं महत्वपूर्ण नगरों व धार्मिक स्थलों का भ्रमण करवाया जाता है, जिससे उनका सर्वांगीण विकास हो सके। शैक्षणिक भ्रमण में अध्यापिका पूजा, सीमा, आरथ्या, मीनू, नीरज, सुजेता, पिकी, सीमा राघव व कविता आदि शामिल रही।

बिहार की जीत से देश को मिलेगी एक नई दिशा : जेपी दलाल

हरिभूमि न्यूज़ ▶▶ बहल

प्रदेश के पूर्व कृषि मंत्री जेपी दलाल ने कहा कि बिहार राज्य में भाजपा की एकतरफा जीत भाजपा सरकार की देश व प्रदेशहित और हर वर्ग के हित में लागू की गई जनकल्याणकारी योजनाओं की जीत है। इस जीत से देश को नई दिशा मिली है। देश प्रधानमंत्री नरेंद्र मोदी के कुशल नेतृत्व में फिर से अपनी प्रतिष्ठा प्राप्त कर रहा है।

भारत आत्मनिर्भर संकल्प के साथ विकसित देश की ओर अग्रसर है। पूर्व कृषि मंत्री जेपी दलाल रविवार को गांव बिधनोई के दादा गोसाईं धाम में आयोजित नशा मुक्ति अभियान व सामाजिक जागरूकता कार्यक्रम को संबोधित कर रहे थे। इस दौरान पूर्व सांसद सुनीता दुग्गल, विधायक रणधीर पनहार के सुपुत्र भूपेंद्र पनहार, स्वामी डॉ. स्वदेश कबीर, सिविल सर्जन डॉ. रघुवीर शांडिल्य, चेरमैन प्रतिनिधि राजेश

केडिया सहित अनेक लोगों ने शिरकत की। कार्यक्रम में रक्तदान शिविर का भी आयोजन किया गया और करीब 25 से अधिक युवाओं ने रक्तदान किया। जेपी दलाल ने कहा कि समाज के लिए काम करना पुण्य का काम है। इससे व्यक्ति को आत्मसंतुष्टि का भाव होता है और समाजसेवा का फल व्यक्ति को उसके जीवन में जरूर मिलता है। युवाओं का राष्ट्र और समाज हित को सोच रखते हुए अपना योगदान देना चाहिए। कार्यक्रम में पूर्व सांसद सुनीता दुग्गल ने बिहार चुनाव में भाजपा की प्रचंड जीत पर बधाई देते हुए कहा कि यह प्रधानमंत्री नरेंद्र मोदी और भारतीय जनता पार्टी की नीतियों की जीत है। सिविल सर्जन डॉ. रघुवीर शांडिल्य ने कहा कि स्वास्थ्य मनुष्य का सबसे बड़ा धन है। हमें बुरे व्यसनों में अपना स्वास्थ्य खराब नहीं करना चाहिए व अपनी संयमित



बहल। बिधनोई गांव के दादा गोसाईं धाम में आयोजित नशा मुक्ति अभियान व सामाजिक जागरूकता कार्यक्रम में पूर्व कृषि मंत्री जेपी दलाल, पूर्व सांसद सुनीता दुग्गल व अन्य अतिथियों का सम्मान करते हुए आयोजक। फोटो : हरिभूमि

फैंसी ड्रेस में छाए नन्हे-मुन्हे बच्चे



बवाणीखेड़ा। बवाणी खेड़ा के बीके वरिष्ठ माध्यमिक विद्यालय में कक्षा नवरी से कक्षा दूसरी तक फैंसी ड्रेस प्रतियोगिता का आयोजन किया गया। भारतीय संस्कृति का विविधता को निरवहण करते हुए कार्यक्रम का शुभारंभ मां सरस्वती के समक्ष दीप प्रज्ज्वलन के साथ हुआ। विद्यालय में मुख्य अतिथि के रूप में पधारें खण्ड शिक्षा अधिकारी आनन्द शर्मा को प्राचार्य पंकज कुमार मिश्रा, विद्यालय प्रबंधन समिति के सदस्य सुरेश जांगड़ा, निर्मला जांगड़ा व कनिष्ठ विभाग संचालिका मंजू मलिक द्वारा पुष्प गुच्छ भेंट कर स्वागत-सत्कार किया गया। नन्हे मुन्हे बच्चों ने विभिन्न प्रकार के फैंसी परिधान जैसे हरियाणवी, झोंसी की रानी, स्ट्रॉबेरी, डॉक्टर, हेल्पर, पुलिस, होमगार्ड, वकील, पटाखा कमांडो, कार्टून, माइकल जैकसन, प्रधानमंत्री, शिवाजी राव, फौजी, जो प्लास्टिक युग, स्वास्थ्यवर्धक और स्वास्थ्य हानिकारक भोजन की मन मोहक भूमिका निभा कार्यक्रम में चार चॉद लगा दिए। भ्रम का शैक्षणिक भ्रमण किया। इस दौरान बच्चों ने हवा महल, आमेर किला, जंतर मंतर, सिटी पैलेस, जल महल, बिरला मंदिर, बायोटेक्नोलॉजी जू पार्क, अखेट हॉल, म्यूजियम आदि सहित कई ऐतिहासिक और पर्यटन स्थलों का अवलोकन किया तथा उन स्थानों से संबंधित शिक्षकों से अन्य जानकारी भी प्राप्त की। टूर संचालक मनीष शंकर ने बताया कि इस भ्रमण के दौरान 114 बच्चों ने भाग लिया। उन्होंने बताया कि इस भ्रमण का उद्देश्य राजस्थान की संस्कृति से परिचित करवाना है। इस अवसर पर विद्यालय प्रबंधन समिति के उपाध्यक्ष जोगेंद्र जांगड़ा, कश्मीर भाटी, हरिओम बावा, दीपित, अन्वु, हेमलता, राजनी सहित प्राथमिक विभाग का समस्त स्टाफ उपस्थित रहा।

इंटरनेट प्लेटफॉर्म युवाओं को कर रहे भ्रमित : डॉ. भारत

भिवानी। अखिल भारतीय साहित्य परिषद ने जिले के साहित्यकारों की बैठक दोपहर 12 बजे भारत शिक्षा सदन में बुलाई। बैठक में परिषद के हरियाणा प्रान्त के अध्यक्ष डॉ. मनोज भारत मुख्यअतिथि के रूप में उपस्थित हुए। द्वीप प्रज्ज्वलन और स्वागत की औपचारिकताओं के बाद बैठक में उपस्थित साहित्यकारों ने युवाओं में फैलती हिंसा, अनुशासनहीनता, परिवारों के विघटन की बढ़ती प्रवृत्ति पर चिंता व्यक्त की।

प्रांतीय सहसचिव विनोद आचार्य ने बताया कि युवा अच्छे साहित्य से विमूक्त होते जा रहे हैं। डॉ. महेंद्र सागर अध्यक्ष भिवानी इकाई ने बताया कि बिना सेंसरशिप के चलने वाले इंटरनेट के प्लेटफॉर्म आज के युवा को भ्रमित कर रहे हैं। डॉ. भारत ने कहा कि बिना किसी नियामक व्यवस्था के ओटीटी प्लेटफॉर्म अपनी विकृत मानसिकता से हमारी रीति-नीति-परम्पराओं को खत्म करने की मंशा से काम कर रहे हैं, इन पर लगाम नहीं लगाई तो ये पूरे सामाजिक ताने-बाने को नष्ट करके देश में अराजकता का वातावरण उत्पन्न कर देंगे। सभी साहित्यकारों ने सर्वसम्मति से हस्ताक्षर कर ऐसे ओटीटी प्लेटफॉर्मों की सामग्री पर तत्काल रोक लगाने तथा भविष्य में जारी होने वाली ओटीटी सामग्री पर नियंत्रण का प्रस्ताव पारित किया। बैठक में अनिल पृथ्वीपुत्र, अनिल वत्स, डॉ. महेश कोशिक, अंकुर अग्रवाल, पारस डालमिया, विकास नसीब, डॉ. विकास यशकीर्ति, खुशबू जैन, विजेंद्र गाफिल, सुरेश कलाकार, कपिल कोशिक धियाना, प्रांशु हरित, कविता वर्मा, कर्मवीर तिगड़ाना व सुभाष तंवर सहित 38 साहित्यकारों ने विचार रखे।

पंजाब व हिमाचल की तर्ज पर पुरानी पेंशन लागू करने की उठाई मांग



भिवानी। पुरानी पेंशन बहाली को लेकर रोष जताते कर्मचारी। फोटो : हरिभूमि

हरिभूमि न्यूज़ ▶▶ मिवाणी

पेंशन बहाली संघर्ष समिति की बैठक जिला प्रधान नरेश मेहता की अध्यक्षता में राजकीय वाम विद्यालय में हुई। बैठक का संचालन जिला महासचिव सुरेंद्र श्योराण ने किया। बैठक में पेंशन बहाली संघर्ष समिति की 25 नवंबर को दिल्ली के जंतर-मंतर पर होने वाले प्रदर्शन को लेकर विचार-विमर्श किया तथा उपस्थितजनों को जिम्मेदारी सौंपी। जिला प्रधान नरेश मेहता ने बताया कि प्रदर्शन को लेकर समिति के सदस्य ब्लॉक स्तर पर कर्मचारियों से संपर्क करेंगे तथा उन्हें न्योता देंगे। जिला महासचिव सुरेंद्र श्योराण

व शिवकुमार शास्त्री ने सरकार से मांग की कि साथ लगते राज्यों पंजाब व हिमाचल की तर्ज पर हरियाणा में भी पुरानी पेंशन को लागू किया जाए। प्रदर्शन के बाद अगर सरकार पुरानी पेंशन बहाली को लेकर कोई ठोस कदम नहीं उठाती है तो वे जनआंदोलन करने पर मजबूर होंगे। बैठक में विरेन्द्र सिंह, संदीप, अशोक पूनिया, संदीप बिजली बीर्ड, राजेश जांगड़ा, भूपेंद्र चाहर, महेंद्र मान, प्रवीण ठकराल, अशोक चाहर, संजय पीजीटी, सुखबीर, कमलेश सैनी आदि ने अपने विचार रखे और कहा कि भिवानी जिले से हजारों की संख्या में कर्मचारी जंतर-मंतर पर पहुंचेंगे।

हरिभूमि बम्पर इनामी योजना-2025 के विजेताओं के नाम

बारहवां पुरस्कार (लंच बॉक्स-150 नग)
* श्री शिरो पाल सुपुत्र श्री केदार सिंह 338/25, विशाल नगर, गली नं. 5, सोनोपत * मुकेश कुमार सुपुत्र श्री बनवारी लाल, विकास नगर, गली नं. 4, रेवाड़ी * श्री जितन सुपुत्र श्री सहौराम, म.नं. 360/30, देव कॉलोनी, रोहतक * श्री रानीब कुमार, सुपुत्र श्री राम, म.नं. 258/18, भीमपुरा, आर्य नगर, रोहतक * श्री अमन सुपुत्र कंकल चावला, 1807/13, पाड़ा मोहल्ला, रोहतक * श्री कालिका सुपुत्र उमेश कुमार, 1060/11, डेवरी मोहल्ला, रोहतक * श्री चाहत सुपुत्र नवान, 630/12, गढ़ी मोहल्ला रोहतक * श्री भूपेंद्र सिंह सुपुत्र रोशन सिंह, 869ए/23, डीएलएफ कॉलोनी, रोहतक * पवन कुमार पुत्र श्री रामकुमार निवासी 1210/4, हरीपुर, पंचकुला * श्री जितेंद्र सिंह सुपुत्र राकेश्वर भट्टी, रविदय मंदिर, वैसी, तह. महम, रोहतक * श्रीमति अनु सुपुत्री अशोक, गांव व डा. बालियाणा, तह. सांपला, रोहतक * निधि रानी सुपुत्री श्री राजेंद्र प्रसाद, गांव भूमताबपुर, नाहड़, कोसली, रेवाड़ी * श्री किरण भरला पत्नी श्रीमति राज कुमार, म.नं. 410/29, राम गोपाल कॉलोनी, रोहतक * रविंत सुपुत्र श्री जवाहर सिंह मं नं. 104 A-1, पटेल नगर, सोनोपत * राजेंद्र प्रसाद सुपुत्र श्री गोकुल सिंह, गांव जोनावास, महेंद्रगढ़ * कुणाल शर्मा सुपुत्र श्री सुनील शर्मा, कनौना, महेंद्रगढ़ * सितनवर रंगा सुपुत्र श्री अजायब सिंह, गांव सिहोर, कनौना, महेंद्रगढ़ * श्री महेश कुमार शर्मा सुपुत्र श्री महावन्दन, म.नं. 783/20, एफता कॉलोनी, रोहतक * श्री जगसूर प्रभा सुपुत्र श्री चंद्रशेखर शर्मा, गांव व डा. जसिया, तह. व जिला रोहतक * अनिल कुमार सुपुत्र श्री राम कुमार सांगड़ा, गांव पाथेड़ा, कनौना, महेंद्रगढ़ * सुखन सुपुत्री श्री दिनेश कुमार, गौतम नगर, गोहाणा, सोनोपत * खुशी सुपुत्री श्री प्रमोद, ऋषिकुल वरिष्ठ माध्यमिक विद्यालय, पोला कॉलोनी, कनौना * रणवीर सिंह पुत्र श्री रामसूर्य सिंह निवासी बैंक कॉलोनी, बस स्टैंड के सामने, रोहतक रोड़, भिवानी * श्री नीरज सुपुत्र सुरेंद्र सिंह, 780/34, हरी सिंह कॉलोनी, रोहतक * श्री रामअचल सुपुत्र मंगलीमाम, मेन बाजार, नीरप खुराना अस्पताल, कलानौर, रोहतक * श्री ओम सैनी पत्नी श्रीमति सतोष, शोचिंद्र कॉलोनी, भिवानी चुंगी, रोहतक * अमित, एससीओ 410 FF, सैक्टर 8, पंचकुला * डॉ. जगदीश सिंह सुपुत्र चौधरी सूरज जॉट, गांव व डा. वन, ताड़वा, कनौना * कृष्ण पुत्र श्री सवाई, जुदुना, गांव नं.7 निरप शिव मंदिर, जौन्द * शिवम सुपुत्र श्री मनोज कुमार, गांव जुलाना, जौन्द * सत्यनारायण गुप्ता सुपुत्र श्री मदनलाल गुप्ता, वार्ड नं. 1, अटेली, महेंद्रगढ़ * श्री पंकज सुपुत्र सत्यपाल, म.नं. 163/13, हनुमान कॉलोनी, गोहाणा रोड़, रोहतक * फविन्दर कुमार सुपुत्र भूपेंद्र सिंह चावला, 647/23, डीएलएफ कॉलोनी, रोहतक * पवन कुमार सुपुत्र श्री तौताराम, सिलारपुर, दुर्गोठ जाट, अटेली, महेंद्रगढ़ * धनीराम सुपुत्र श्री सोहनलाल, सुलखा, बाबक, रेवाड़ी * श्रीसतपाल सुपुत्र श्री बसो राम, गांव बिटवानी, रेवाड़ी * सुशील सुपुत्र श्री धूप सिंह गांव जुलाना, जौन्द * जितन कुमार सुपुत्र श्री गणेश कुमार, उत्तम नगर, गली नं. 4, सोनोपत * चन्द्र हास सुपुत्र श्री मातादीन, हलीमपुर, अटेली लोको, नारनौल, महेंद्रगढ़ * हुकम चन्द सुपुत्र श्री प्रभातो लाल, गांव सिलारपुर, दुर्गोठ जाट, अटेली, महेंद्रगढ़ * पूतम देवी पत्नी श्री नारायण गांव खाण्डा, खरखौव, सोनोपत * बालराम सुपुत्र श्री तांचन्द, बुढ़ा खेड़ा, लाटर, जुलाना, जौन्द * श्री सतपाल सुपुत्र श्री रामकुमार, खातौली, इन्जनर * यमनिवास पुत्र श्री निहाल सिंह, गांव विधाना, इन्जनर * कृतिक सुपुत्री श्री गणेश, बहलवान छते के पास नलापुर, नारनौल, महेंद्रगढ़ * काव्या सुपुत्री श्री तरुण कुमार, बहलवान छते के पास नलापुर, नारनौल, महेंद्रगढ़ * देवेन्द्र सुपुत्र श्री ताराचन्द, गांव बुढ़ा खेड़ा, लाटर, जुलाना, जौन्द * प्राचो बरता सुपुत्री श्री संजय, जहाजगढ़, वेरो, इन्जनर * कमला देवी पत्नी श्री नरोत्तम दास, गुजरवास, अटेली, महेंद्रगढ़ * सदीप सुपुत्र श्री जयदीप प्रसाद, वार्ड 8, नांगल चौधरी, महेंद्रगढ़।

शेष विजेताओं की सूची अगले अंक में देंगे
आवश्यक सूचना -
1. सभी पुरस्कारों का वितरण 1 दिसम्बर 2025 से किया जाएगा।
2. पुरस्कार संख्या 1 से 3 तक के विजेताओं को हरिभूमि मुख्यालय, नजदीक इंडस पब्लिक स्कूल, रोहताक से पुरस्कार प्राप्त हो सकेगा।
3. पुरस्कार संख्या 4 से 13 उपहार के विजेताओं को संबंधित हरिभूमि कार्यालय अभिकर्ता से पुरस्कार प्राप्त हो सकेगा।
4. यदि किसी भी पुरस्कार पर सरकार के नियमानुसार टी.डी.एस. लागू होगा तो विजेता को लागू टी.डी.एस. की राशि हरिभूमि कार्यालय में एडवांस में जमा करनी होगी।
5. पुरस्कार प्राप्त करने के लिए आपको अपने साथ पुरस्कार विजेता की फोटो आईडी की फोटो प्रति जमा करनी होगी। मूल प्रति को मिलान हेतु साथ में लाजा अतिव्यय है।
6. अधिक जानकारी के लिए आप निम्न नम्बरों पर हरिभूमि प्रसार विभाग से प्राप्त: 11.00 से सायं 4.00 बजे तक सम्पर्क कर सकते हैं - फोन : 9253681019-20
-कार्यालय पता -
महेन्द्रगढ़ :- हरिभूमि कार्यालय, हनु पार्क के सामने, डाक्टर भगत डेटल अस्पताल वाली गली, नजदीक बस स्टैंड, महेंद्रगढ़।
नारनौल :- सत्य प्लाजा, प्रथम तल, सतगण कलर लैब वाली गली, नजदीक बस स्टैंड, नारनौल, फोन : 8295738500, 9253681005

श्रीराम मंदिर में चल रहे श्रीमद्भागवत कृष्ण कथा ज्ञान यज्ञ का पांचवां दिन श्रीमद्भागवत में भक्तिरस व दिव्य लीलाओं से सराबोर हुआ वातावरण

धर्म, प्रेम, त्याग एवं सत्य के मार्ग पर चलने की प्रेरणा देती कृष्ण कथा : विधायक सराफ

रहा। इस मौके पर बतौर मुख्यअतिथि विधायक घनश्यामदास सराफ ने शिरकत की। पूर्व पार्षद प्रवीण चावला ने बताया कि ये दिव्य सत्संग सतगुरु राधिकादास महाराज और स्वामी सदानंद महाराज के आशीर्वाद से निरंतर जारी है। उन्होंने बताया कि कथा 18 नवंबर तक चलेंगी और उसी दिन भंडारे के साथ कथा का विधिवत समापन किया जाएगा। कथा का वाचन कथावाचक अनिल प्रणामी महाराज ने किया, उनके ओजस्वी और भावपूर्ण वर्णन ने श्रद्धालुओं को भक्ति के सागर में डुबो दिया। अनिल प्रणामी ने श्रीकृष्ण को बाल लीलाओं का ऐसा मनोहारी



भिवानी। श्रीराम मंदिर में चल रही श्रीमद्भागवत कथा में झूमते श्रद्धालु। फोटो : हरिभूमि

वर्णन किया कि पूरा पंडाल हरे कृष्ण, हरे कृष्ण के जयकारों से गुंज उठा। उन्होंने कालिया नाग पर भगवान श्रीकृष्ण का विजय स्वरूप नर्तन की कथा सुनाते हुए कहा कि किस प्रकार नन्हे श्रीकृष्ण ने कालिया नाग का मर्दन कर यमुना के विषैले जल को पुनः पवित्र किया, इसका दिव्य

वर्णन सुनकर उपस्थित श्रद्धालु भाव-विभोर हो उठे। कथा में उस प्रसंग का भी उल्लेख हुआ जब नटखट कृष्ण ने मिट्टी खाने की लीला रची और यशोदा माता को अपने मुख में संपूर्ण ब्रह्मांड का दर्शन करा दिया। अनिल प्रणामी जी ने बताया कि श्रीकृष्ण की माखन चोरी किसी शरारत की नहीं, बल्कि प्रेम, सरलता और अलौकिक आनंद की प्रतीक है। विधायक घनश्यामदास सराफ ने कहा कि भगवान श्रीकृष्ण की प्रत्येक लीला जीव को धर्म, प्रेम, त्याग और सत्य के मार्ग पर चलने की प्रेरणा देती है। इस अवसर पर भाजपा जिला प्रवक्ता निवादी चावला, मार्केट कमेटी के नवनिर्वाचक वाइस चेरमैन संजय वधवा, सुमन मखीजा, राकेश अरोड़ा व दीनानाथ नाग आदि मौजूद रहे।

खबर संक्षेप



महेन्द्रगढ़। आचार्य जयदेव के पश्चिम शरीर पर श्रद्धासुमन अर्पित करते पूर्व शिक्षा मंत्री प्रो. रामबिलास शर्मा।

निधन के बाद आचार्य जयदेव का अंतिम संस्कार

महेन्द्रगढ़। निकटवर्ती बुचियाली आश्रम के आचार्य जयदेव जयसिंह महाराज का निधन हो गया। उनका अंतिम संस्कार उनके पैतृक गांव डुलाना में किया गया। इस अवसर पर पूर्व शिक्षा मंत्री रामबिलास शर्मा ने श्रद्धांजलि अर्पित करते हुए गहरा दुःख व्यक्त किया। पूर्व शिक्षा मंत्री ने बताया कि कॉलेज काल से ही उनका आचार्य जयसिंह महाराज के साथ घनिष्ठ संबंध रहा।

नवनि्युक्त वाइस चेरमैन का निधन

नारनौल। नांगल चौधरी मार्केट कमेटी के नवनि्युक्त वाइस



चेयरमैन राधेश्याम सैनी का हार्ट अटैक आने से निधन हो गया। वे करीब 55 वर्ष के थे तथा भाजपा के वरिष्ठ कार्यकर्ता रहे हैं। उनका अंतिम संस्कार शाम को नांगल चौधरी में किया गया। जिसमें सैकड़ों लोग मौजूद रहे तथा उनको श्रद्धासुमन अर्पित किए। भारतीय जनता पार्टी के पुराने कार्यकर्ता राधेश्याम सैनी का हार्ट अटैक आने से निधन हो गया।

निशान पूजन कर निकाली प्रगात फेरी

नारनौल। प्रभात काल की मंगल बेला में शहर की प्राचीन प्रमुख धार्मिक एवं सामाजिक संस्था प्रभात फेरी संगठन की ओर से किला रोड से 167वीं प्रभात फेरी का आयोजन किया गया। सर्वप्रथम पंडित आचार्य मनमोहन शर्मा व शुभम शर्मा ने मुख्य यजमान हरिराम सैनी, मनिंद्र सैनी परिवार से ठाकुर जी, निशान का पूजन व गीता पाठ करके प्रभात फेरी का शुभारंभ किया गया।



नारनौल। शादी के दौरान आशीर्वाद देते हुए। फोटो: हरिभूमि

आंगनवाड़ी वर्कर ने बेटे की बिना दहेज शादी कर पेश किया उदाहरण

नारनौल। शहर के वार्ड नंबर 21 मोहल्ला महल मिश्रवाड़ा की आंगनवाड़ी वर्कर कमलेश ने समाज के सामने एक प्रेरक उदाहरण प्रस्तुत किया है। उन्होंने अपने बेटे आकाश पुत्र सीताराम को जूल रूप से गांव मोहनपुर के निवासी हैं, कि शादी बिना किसी दहेज के सम्पन्न कराई। आकाश का विवाह राजस्थान के सीकर जिले के गांव अरड़ावाला निवासी प्रतिष्ठा पुत्री रणबीर सिंह के साथ हुआ। परिवार ने बताया कि शादी में केवल नारियल व शगुन के तोर पर रुपया स्वीकार किए गए। इसके अलावा किसी भी प्रकार का दहेज नहीं लिया गया। कमलेश ने कहा कि उनका बेटा व पुत्रवधु दोनों ही उच्च शिक्षित हैं और परिवारों के बीच सकारात्मक संवाद के बाद सबने मिलकर दहेज के बिना शादी का फैसला किया। उनका मानना है कि शिक्षित समाज को दहेज जैसी कुरीति को समाप्त करने की दिशा में आगे रहकर पहल करनी चाहिए। कमलेश ने कहा कि दहेज की वजह से समाज में कई परिवार आर्थिक बोझ और मानसिक तनाव का सामना करते हैं। ऐसे में बिना दहेज शादी कर समाज को संदेश देना बेहद जरूरी है। उन्होंने उम्मीद जताई कि उनके इस कदम से अन्य लोग भी प्रेरित होंगे और सरल, सादगीपूर्ण एवं दहेज रहित विवाह को अपनाएंगे।

कार्यक्रम

नई शिक्षा नीति के द्वारा छात्रों को संस्कार एवं गुणवत्तापूर्ण सिखाना ही मुख्य उद्देश्य

हरिभूमि न्यूज ▶▶ महेन्द्रगढ़

जिला प्रशिक्षण संस्थान (डाईट) में तीन दिवसीय संस्कृत अध्यापक प्राध्यापकों के प्रशिक्षण कार्यशाला का आयोजन हुआ, जिसमें जिला महेन्द्रगढ़ के संस्कृत अध्यापक प्राध्यापकों ने प्रशिक्षण प्राप्त किया। प्रशिक्षण का कार्य डॉ. अरुण कुमार, व्याख्याता लालचंद, व्याख्याता मनीष, व्याख्याता मनोज कुमार, व्याख्याता मुकेश कुमार, व्याख्याता भीमसेन, व्याख्याता क्रांति निमल, वीरेंद्र सिंह, डॉ. राकेश, डॉ. रुचि, डॉ. किरण व डॉ. ईश्वर आदि ने नई शिक्षा नीति के द्वारा छात्रों को



महेन्द्रगढ़। ठाकरान ढाणी का भ्रमण करते विद्यार्थी। फोटो: हरिभूमि

ओमसाईयन स्कूल के बच्चों का ठाकरान ढाणी फार्म का भ्रमण

महेन्द्रगढ़। श्री ओम साईराम एकेडमिक हाइट्स पब्लिक स्कूल के करीब 200 बच्चों ने चेरपरसंन निशा सैनी के नेतृत्व में गुरुग्राम जिले में स्थित ठाकरान ढाणी फार्म का भ्रमण किया। चेरपरसंन निशा सैनी एवं चेरपरसंन निशा सैनी ने बताया कि ठाकरान ढाणी फार्म प्रकृति की गोद में बसा हुआ एक अद्भुत एवं आकर्षक स्थान है, जिसमें मिट्टी की झोपड़ियां, मवेशी, खेत खलिहान, तालाब, पारंपरिक गतिविधियों के साथ-साथ विभिन्न प्रजातियों के पेड़-पौधे और फूल आदि हैं। भ्रमण के दौरान वहां पहुंचकर बच्चों ने ऊंट की सवारी, बैलगाड़ी की सवारी, टैक्टर की सवारी, पुष्पसवारी, मिट्टी के बर्तन बनाना, खिलौने बनाना, जिपलाइन, रस्सी चढ़ना, डाइसिंग ब्रिज, निशानेबाजी, कैरम, शतरंज, टेबल टेनिस, तैराकी, रोपवे, एयर हॉकी जैसी इन्टरेसिंग गतिविधियों के साथ-साथ जादू के खेल, कठपुतली खेल व सभी प्रकार के व्यंजनों का आनंद भी उठाया।

श्री गोशाला के सामने मुख्य द्वार के पास दो-दो फीट बने गहरे गड्ढे, वाहन चालकों को उठानी पड़ रही है परेशानी

हरिभूमि न्यूज ▶▶ महेन्द्रगढ़

तीन साल पहले गोशाला से मसानी तक बनी सड़क गड्ढों में तब्दील हो गई है। यह सड़क जर्जर होने से लोगों को आवागमन में परेशानी हो रही है। नगर पालिका द्वारा इस सड़क के निर्माण पर 57 लाख रुपये खर्च हुए थे। मसानी चौक से गोशाला तक एक किलोमीटर लंबी सड़क गड्ढों में तब्दील हो चुकी है। लोगों की मांग के बाद भी सड़क की मरम्मत नहीं कराई गई। यह सड़क करीब 50 गांवों से जुड़ी है। श्री गोशाला के सामने मुख्य द्वार के पास दो-दो फीट गहरे गड्ढे बन गए हैं। मसानी माता मंदिर के पास तो सड़क पर रोड़े बिखरे पड़े हैं। इस सड़क से करीब 150 स्कूल की बसें गुजरती हैं।

गोशाला से मसानी तक की सड़क हुई खस्ता, तीन साल पहले नगर पालिका ने करवाया का था निर्माण



महेन्द्रगढ़। गोशाला के पास जर्जर अवस्था में सड़क। फोटो: हरिभूमि

बारिश के समय गड्ढों में पानी भर जाता है, जिस कारण बाइक चालकों को गड्ढों का पता नहीं चलता और वे दुर्घटनाग्रस्त हो जाते हैं। लोगों ने मांग की है कि अधिकारी व नया प्रशासन को इस और ध्यान देना चाहिए। स्थानीय लोगों मनोज कुमार, ललित, नोनी व विनोद ने बताया कि नगर पालिका ने यह सड़क तीन वर्ष पहले यह बनवाई थी। छह महीने बाद ही सड़क टूटने लगी थी। वर्तमान में सड़क जर्जर है, जिससे आवागमन प्रभावित हो रहा है। यह सड़क 50 गांवों को जोड़ती है। मसानी चौक पर तो सड़क मार्ग का बुरा हाल है। यहां पर गहरे गड्ढे बने हुए हैं। पास में ही माता का मंदिर है। जब यहां पर लोग पूजा करने के

रेवाड़ी रोड को जोड़ने वाला है यह मार्ग

यह सड़क मार्ग शहर और रेवाड़ी रोड को जोड़ने वाला मुख्य मार्ग है। शहर व आसपास के गांव के लोग इसी रास्ते से होकर गुजरते हैं। इसके अलावा यह मार्ग गांव मांजरा कलां, सिसोटी, भगडाना, लावण, मालड़ा बास, बवाना, रोहलंग, नौताना सहित अनेक गांव के लोग इस मार्ग का प्रयोग करते हैं। इसके इसके अलावा मार्ग पर कई निजी अस्पताल, निजी स्कूल, गोशाला, मरिज पैलेस व करीब 50 से अधिक दुकानें हैं।

लिए आते हैं तो उनको इन गड्ढों से होकर गुजरना पड़ता है। इसके अलावा श्री गोशाला के मुख्य द्वार के पास दो-दो फुट गहरे गड्ढे बने हुए हैं। उन्होंने कहा कि बारिश के समय में गड्ढों में पानी भर जाता है, जिस कारण बाइक चालकों को गड्ढों का पता नहीं चलता और वे दुर्घटनाग्रस्त हो जाते हैं। नगर पालिका इन गड्ढों को पैचवर्क नहीं करवा रही है, जिस कारण लोगों को परेशानी हो रही है।

टेंडर है किए हुए

नगर पालिका अध्यक्ष रमेश सैनी ने कहा कि शहर में अनेक जगहों पर सड़कों व गलियों के निर्माण का कार्य चल रहा है। शहर की कुछ सड़कों के लिए पैचवर्क के टेंडर किए हुए हैं।

लोगों ने मांग की है कि अधिकारी व नया प्रशासन को इस और ध्यान देना चाहिए।

रोडवेज ने देवास, चितलांग, मेघनवास बुचौली होते हुए चलाई नई बस, खुशी नई बस सेवा शुरू होने पर ग्रामीणों ने चालकों का फूल मालाओं से स्वागत किया

हरिभूमि न्यूज ▶▶ महेन्द्रगढ़



महेन्द्रगढ़। चालक व परिचालक का स्वागत करते ग्रामीण। फोटो: हरिभूमि

नारनौल डिपो ने शनिवार से महेन्द्रगढ़ से देवास, चितलांग, मेघनवास, बुचौली होते हुए महेन्द्रगढ़ रोडवेज बस सेवा शुरू की है। यह बस महेन्द्रगढ़ से सुबह 8:45 बजे चलकर विभिन्न ग्रामीण रूटों पर जाएगी और फिर से वापस महेन्द्रगढ़ पहुंचेगी। नई बस सेवा शुरू होने पर देवास, चितलांग, मेघनवास, बुचौली के ग्रामीणों ने बस चालक जागेन्द्र शर्मा व परिचालक विनोद कुमार का फूल मालाओं से स्वागत किया गया। बस के चलने से चार गांवों के ग्रामीणों को बस का लाभ मिलेगा। बस को चलवाने के लिए सामाजिक संगठन के लोग काफी लंबे समय से रोडवेज महाप्रबंधक देवदत्त को लिखित ग्राम पंचायत के द्वारा ज्ञापन दिया गया था। दिलचस्प बात यह है कि इन चारों गांवों में 1966 के बाद पहली बार इस रूट पर बस चलती हुई देखी है। यह बस



महेन्द्रगढ़। विजेताओं को सम्मानित करते हुए। फोटो: हरिभूमि

भाषण में गैलेक्सी स्कूल के विद्यार्थी छाए

महेन्द्रगढ़। गैलेक्सी स्कूल बवानिया के प्रांगण में कक्षा तीसरी से 11वीं तक के विद्यार्थियों के लिए भाषण प्रतियोगिता का आयोजन किया गया, जिसमें बच्चों ने अनुशासन, पर्यावरण, लैंगिक समानता, दहेज प्रथा, आधुनिक नारी सशक्त नारी, समय प्रबंधन, नशा मुक्ति, पढ़ाई का महत्व और आत्मविश्वास जैसे महत्वपूर्ण विषयों पर विद्यार्थियों ने अपने विचार प्रभावशाली ढंग से प्रस्तुत किए। विद्यार्थियों के भाषणों ने दर्शकों और निबंधकों का मन मोह लिया। लोगों की तालियां की गड़गड़हट ने प्रतिभागियों का उत्साहवर्धन किया। चेरमैन हरिवंश सिंह व प्रधानाचार्य करन सिंह ने विजेताओं को उनके उत्कृष्ट प्रदर्शन के लिए बधाई दी। उन्होंने विजेताओं को सम्मानित भी किया और कहा कि सभी प्रतिभागियों की प्रस्तुतियां प्रभावशाली थीं। यह उनकी कड़ी मेहनत और लगन को दर्शाता है। अंत में विजेताओं को प्रमाण पत्र प्रदान किए गए।



नारनौल। स्लम टैलेंट परिया में वाटर कूलर लगाते हुए। फोटो: हरिभूमि

रोटरी क्लब यूनिटी व रॉयल्स ने लगाया वाटर कूलर

नारनौल। रोटरी क्लब यूनिटी व रोटरी क्लब रॉयल्स की ओर से रविवार को स्लम टैलेंट परिया में पढ़ने वाले बच्चों के लिए शीतल आरो युक्त जल उपलब्ध करवाने के लिए वाटर कूलर लगाया गया। रोटरी क्लब यूनिटी के प्रधान आदेश अगवाल ने बताया कि रोटरी क्लब यूनिटी व रॉयल्स ने मिलकर स्लम टैलेंट परिया के बच्चों के लिए वाटर कूलर लगाया। रोटरी क्लब रॉयल्स के प्रधान दिनेश भार्गव ने बताया कि स्वर्ण विजय कुमार बच्चा की याद में उनके पुत्र संदेश बच्चा व सागर बच्चा ने वाटर कूलर दान किया। जिसका उद्घाटन स्वर्गीय विजय कुमार बच्चा की पत्नी कमलेश बच्चा ने किया। रोटरी क्लब के अंसिस्टेंट गवर्नर पारस चौधरी ने बच्चा परिवार का आभार व्यक्त किया। रोटरी क्लब रॉयल्स के सचिव सत्यनारायण सैनी ने आप हुए सभी मेहनतगारों का आभार व्यक्त किया। इस मौके पर मोहन सैनी, पवन कटारिया, महेश सैनी, अमित कुमार, सोनू सैनी, नवीन कुमार, हर्षवी गुप्ता, सरोज अग्रवाल आदि मौजूद थे।



महेन्द्रगढ़। खेल प्रतियोगिता में भाग लेते खिलाड़ी। फोटो: हरिभूमि

सूरज कॉलेज में उर्जा किरण खेल प्रतियोगिता

महेन्द्रगढ़। सूरज पीजी डिग्री कॉलेज में उर्जा किरण-2025 खेल प्रतियोगिताओं का आयोजन किया गया। इस कार्यक्रम का उद्घाटन सूरज ग्रुप के निदेशक संदीप प्रसाद यादव ने दीप प्रज्ज्वलित कर किया और प्रतिभागियों को खेलों के लिए प्रोत्साहित किया। इस प्रतियोगिता में कॉलेज के विभिन्न स्तरों के विद्यार्थियों ने बड़े जोश एवं उत्साह के साथ बट-बटकर प्रतियोगिताओं में भाग लिया। लड़कियों की 100 मीटर दौड़ में छात्रा अंशु, निकिता एवं पारक ने क्रमशः प्रथम, द्वितीय एवं तृतीय स्थान प्राप्त किया। लड़कों की 100 मीटर दौड़ में छात्र अरुण, हर्ष, और ललित ने क्रमशः प्रथम, द्वितीय व तृतीय स्थान प्राप्त किया।



नारनौल। बैठक को संबोधित करते जिला प्रभारी राकेश जाखड़। फोटो: हरिभूमि

जगपा की जिला स्तरीय बैठक आयोजित

नारनौल। सिंधाना मार्ग स्थित कार्यालय में जननायक जनता पार्टी की आवश्यक बैठक आयोजित की गई। जिसमें मुख्य अतिथि जिला प्रभारी राकेश जाखड़ रहे। बैठक की अध्यक्षता जिला प्रभार राजकुमार खातोद ने की। जिला प्रभारी ने बताया कि आगामी सात दिसंबर को जौड़ जिले के जुलाना हटके में पार्टी स्थापना दिवस के अवसर पर प्रदेश स्तरीय रैली का आयोजन किया जाएगा।

मंजीत ने 16.9 फीट लॉग जंप लगाकर जीता प्रथम पुरस्कार

लड़कियों में खुशी कुमारी ने लगाई 11 फीट लंबी छलांग

हरिभूमि न्यूज ▶▶ नांगल चौधरी

श्रीराम सीनियर सकेडरी स्कूल में इंटर स्कूल खेलकूद प्रतियोगिता का आयोजन प्राचार्य धर्मवीर दहिया की देखरेख में संपन्न हुआ। जिसमें रिटायर्ड शिक्षक अशोक यादव मुख्य रूप से मौजूद रहे। उन्होंने विजेता रहे खिलाड़ियों को नकद पुरस्कार तथा प्रशंसा पत्र देकर सम्मानित किया है। कार्यक्रम में विद्यार्थियों को शारीरिक विकास में खेलों के योगदान से अवगत कराया। उन्होंने बताया कि इंटर स्कूल प्रतियोगिता में 380 विद्यार्थियों ने पंजीकरण कराया था जिनमें लॉग जंप, रैस, कबड्डी, खो-



नांगल चौधरी। प्रतियोगिता में कबड्डी खेलती छात्राएं व खेलों का शुभारंभ करते चेरमैन एडवोकेट अनिल मांदा। फोटो: हरिभूमि



खो, बालीवाल, फुटबाल की प्रतियोगिता कराई गई है। सीनियर वर्ग के लॉग जंप में मंजीत कुमार ने 16.7 फीट का जंप लगाकर प्रथम, गुलशन-अंकित ने 15.10 तथा भूपसिंह ने तृतीय स्थान हांसिल किया है। लड़कियों में खुशी कुमारी ने 11 फीट की छलांग लगाकर प्रथम स्थान,

जिया को दूसरा तथा तन्नु व अंजली कुमारी को संयुक्त रूप से तीसरा स्थान मिला है। कबड्डी में 11 वीं कक्षा को विजेता तथा 12 वीं कक्षा के विद्यार्थी उपविजेता रहे हैं। छठी से आठवीं कक्षा वर्ग की कबड्डी में आठवीं ए कक्षा विजेता तथा सातवीं कक्षा उपविजेता रही है। सीनियर वर्ग की रैस में अंकित कुमार को प्रथम, गुलशन द्वितीय तथा प्रियांशु कुमार ने तीसरा स्थान पाया है। लड़कियों की रैस में विनीता को प्रथम, जिया को दूसरा तथा तन्नु कुमारी ने तृतीय स्थान अर्जित किया है। विजेता खिलाड़ियों को पुरस्कार वितरित करने के बाद उन्हें निरंतर अभ्यास करने के लिए प्रेरित किया है।

कनीना बार बेंच के मध्य दोस्ताना क्रिकेट मुकाबला

कनीना। गांव कोटिया के खेल मैदान में रविवार को कनीना बार व बेंच के बीच दोस्ताना क्रिकेट मैच का आयोजन किया गया। जिसमें बार एसोसिएशन के सदस्यों व व्यायामियों की टीम में कप्तान मुकाला रहा। इस मैच में कोर्ट के तनावपूर्ण माहौल से हटकर सौहार्द और आपसी तालमेल देखने को मिला। इस श्रृंखला में दो मैच खेले गए। जिसमें बार एसोसिएशन की टीम ने बेहतर प्रदर्शन करते हुए दोनों ही मुकाबलों में शानदार जीत दर्ज की। बार टीम ने बेंच टीम को 2.0 से वलीन स्वीप से पराजित

कर श्रृंखला पर कब्जा किया। बार एसोसिएशन के खिलाड़ियों ने न सिर्फ बेहतरीन बल्लेबाजी व गेंदबाजी का प्रदर्शन किया, बल्कि मैदान पर शानदार टीम वर्क का भी परिचय दिया। बेंच टीम के खिलाड़ियों ने भी श्रेष्ठ खेल भावना का प्रदर्शन किया। बार एसोसिएशन के अध्यक्ष मंजीत यादव ने कहा कि यह मैच सिर्फ खेल की नहीं, बल्कि बार व बेंच के मजबूत होते संबंधों का परिचायक है। खेल हमें एक दूसरे को बेहतर तरीके से समझने समूह में काम करने का मौका देता है।



महेन्द्रगढ़। विजेता विद्यार्थी खुशी जाहिर करते हुए। फोटो: हरिभूमि

गीता महोत्सव की खंड स्तरीय प्रतियोगिता में मॉडर्न स्कूल ने छह स्थान किए प्राप्त

महेन्द्रगढ़। गीता महोत्सव की खंड स्तरीय प्रतियोगिता कन्या वरिष्ठ माध्यमिक विद्यालय कनीना में आयोजित की गई। इन विभिन्न प्रतियोगिता में खंड कनीना के निजी व सरकारी स्कूल के अनेक विद्यार्थियों ने भाग लिया। इन प्रतियोगिता में मॉडर्न वरिष्ठ माध्यमिक विद्यालय भोजावास के विद्यार्थियों ने छह स्थान प्राप्त किए। नौवीं से 12वीं कक्षा की प्रश्नोत्तरी प्रतियोगिता में खुशी पुत्री जोगिंद कक्षा दसवीं, मुकाल पुत्री धर्मद कक्षा दसवीं, भावना पुत्री धर्मद कक्षा दसवीं ने प्रथम स्थान प्राप्त किया। छठी से आठवीं कक्षा की निबंध लेखन प्रतियोगिता में परी पुत्री महेश कक्षा सातवीं ने प्रथम स्थान प्राप्त किया। नौवीं से 12वीं कक्षा की भाषण प्रतियोगिता में अलीशा पुत्री रविंद कक्षा 12वीं (विज्ञान संकाय) ने दूसरा स्थान प्राप्त किया। छठी से आठवीं कक्षा की संवाद प्रतियोगिता में तन्वी पुत्री अयुष कक्षा सातवीं, खुशी पुत्री देवेंद्र कक्षा सातवीं ने दूसरा स्थान प्राप्त किया।

रोहताश शास्त्री ने त्याग पत्र दे दिया

उसी समाचार में संस्कृत अध्यापक संघ का कार्यकाल पूर्ण होने पर बहुत कर्मठ प्रधान रोहताश शास्त्री ने अपनी कार्यकारिणी सहित त्याग पत्र दिया। लघुपत्रांत सदन में सनेन्द्र संघ संरक्षक की देख-रेख में सर्वसम्मति से नई कार्यकारिणी का संयुक्त रूप से अध्यापक और प्राध्यापकों द्वारा संघ का गठन किया गया, जिसमें सर्वसम्मति से राजकीय कन्या उच्च विद्यालय बसीरपुर में कार्यरत संस्कृत अध्यापक डॉ. वीरेंद्र कुमार शास्त्री को जिला प्रधान नियुक्त किया गया। वरिष्ठ उपप्रधान डा. अरुण कुमार व्याख्याता संस्कृत को बनाया गया। उपप्रधान शैलजा को बनाया गया। महासचिव व्याख्याता मुकेश कुमार शास्त्री को बनाया गया। संगठन सचिव डॉ. ईश्वर सिंह को बनाया गया। कोषाध्यक्ष प्रताप सिंह शास्त्री को बनाया गया। सहायक वेत्पाल शास्त्री को बनाया गया। खंड प्रधान अटेली से योगेंद्र कुमार व्याख्याता को बनाया गया। उपप्रधान जोगेंद्र कुमार शास्त्री को बनाया गया। कनीना खंड नवीन कुमारी को प्रधान बनाया गया। महेन्द्रगढ़ डॉ. रुचि व्याख्याता संस्कृत को प्रधान बनाया गया।

प्राध्यापकगणों ने प्रशिक्षक गुरुओं का फूल माल्यार्पण, डायरी एवं स्मृति चिह्न द्वारा सम्मानित किया गया।

संस्कार एवं गुणवत्तापूर्ण सिखाना मुख्य उद्देश्य है। तृतीय दिवस समापन समारोह पर कार्यक्रम संयोजककर्ता डॉ. वीरेंद्र कुमार शास्त्री एवं प्रधान रोहताश शास्त्री ने समस्त अध्यापक एवं